

रु. ३००/- पेक्षा कमी असलेली रक्कम रोख
स्वरूपात स्विकारणेबाबत.

महाराष्ट्र शासन

वित्त विभाग

मंत्रालय, मुंबई - ४०० ०३२.

शासन परिपत्रक क्र. संकीर्ण - १०११ / प्र. क्र. १८/ कोषा प्र - ५

दिनांक: ०३ मार्च, २०११.

शासन परिपत्रक:- शासन अधिसूचना क्रमांक एमटीआर १०९२ / प्र. क्र. ९९ / कोषा -४, दि. १९ जानेवारी, १९९३ अन्वये एखाद्या व्यक्तीला शासकीय कामांसाठी रु. ३००/- पेक्षा कमी रक्कम शासनाला प्रदान करावयाची असल्यास ती संबंधीत शासकीय कार्यालयाने स्विकारणे आवश्यक आहे. महाराष्ट्र कोषागार नियम क्रमांक ८ (१) मधील तरतूदीनुसार रोख रकमेचा भरणा चलनाद्वारे करण्याची जबाबदारी संबंधीत कार्यालयाची आहे. सामान्य जनतेला त्यांच्या विविध लहान - लहान कामांसाठी रु. ३००/- पेक्षा कमी रक्कमांचा भरणा शासनाकडे करावयाचा असतो. परंतु, शासनाच्या असे निदर्शनास आले आहे की, रु. ३००/- पेक्षा कमी रोख रक्कम शासकीय कार्यालयामार्फत स्विकारल्या जात नाहीत व अशा रक्कमा बँकेच्या कोषागार शाखेत जमा करण्याबाबत लोकांना सांगितले जाते. त्यामुळे जनसामान्यांना चलनाद्वारे लहान - लहान रक्कमा भरण्यासाठी बँकेच्या कोषागार शाखेमध्ये जाणे क्रमप्राप्त होते. त्यामुळे त्यांची गैरसोय होते.

यासंदर्भात शासनाकडे विविध तक्रारी प्राप्त झाल्या आहेत. त्यामुळे दि. १९ जानेवारी, १९९३ च्या शासन अधिसूचनेप्रमाणे कार्यवाही करणे सर्व शासकीय कार्यालयांना बंधनकारक करण्यात येत आहे. सुलभ संदर्भासाठी सदर अधिसूचना दि. ०३/०३/२०११ रोजी www.maharashtra.gov.in या संकेतस्थळावर पुन्हा प्रदर्शित करण्यात आली आहे. या अधिसूचनेतील आदेशांचे योग्यरितीने पालन करणे शक्य व्हावे याकरीता दि. ०१/०५/२०११ पासून रु. ३००/- कमी रक्कमेचे चलन बँकांनी स्विकारू नयेत असे आदेश बँकांना देण्यात येतील. त्यामुळे शासनाच्या प्रत्येक विभागाने त्यांच्या अधिनस्त कार्यालयांमध्ये महाराष्ट्र राज्याचा महसूल म्हणून स्विकारणे आवश्यक असलेल्या रक्कमांचा भरणा करण्यास अडचणी होऊ नये याबद्दल पूर्वतयारी म्हणून रोख रक्कम स्विकारण्याची व्यवस्था दि. ३०/०४/२०११ पर्यंत करावी.

सदर शासन परिपत्रक शासनाच्या वेबसाईटवर उपलब्ध करण्यात आला असून त्याचा संगणक संकेतांक २०११०३०३१९२८३६००१ असा आहे.

महाराष्ट्राचे राज्यपाल यांच्या आदेशानुसार व नावाने,

(स. अ. म. नकवी)

उप सचिव तथा विशेष कार्य अधिकारी

प्रति,

राज्यपालांचे सचिव,

मुख्यमंत्र्यांचे व उप मुख्यमंत्र्यांचे सचिव,

सर्व मंत्री व राज्यमंत्री यांचे खाजगी सचिव,

सर्व मंत्रालयीन प्रशासकीय विभाग,

प्रशासकीय विभागांच्या नियंत्रणाखालील सर्व कार्यालय प्रमुख,

महालेखापाल (लेखा व अनुज्ञेयता)-१, महाराष्ट्र, मुंबई,

महालेखापाल (लेखा व अनुज्ञेयता)-२, महाराष्ट्र, नागपूर,

महालेखापाल (लेखा परीक्षा)-१, महाराष्ट्र, मुंबई,

महालेखापाल (लेखा परीक्षा)-२, महाराष्ट्र, नागपूर,

महालेखापाल (वाणिज्यिक लेखापरीक्षा), महाराष्ट्र, मुंबई,

सचिव, महाराष्ट्र विधानमंडळ, सचिवालय, मुंबई,

प्रबंधक, उच्च न्यायालय (मुळ शाखा), मुंबई,

प्रबंधक, उच्च न्यायालय (अपील शाखा), मुंबई,
प्रबंधक, महाराष्ट्र प्रशासकीय न्यायाधिकरण, मुंबई,
सचिव, महाराष्ट्र लोकसेवा आयोग, मुंबई,
प्रबंधक, लोक आयुक्त व उप लोक आयुक्त यांचे कार्यालय, मुंबई,
संचालक, लेखा व कोषागारे, महाराष्ट्र राज्य, मुंबई,
मुख्य लेखापरीक्षक, स्थानिक निधी लेखा, कोकण भवन, नवी मुंबई,
सह संचालक, लेखा व कोषागारे, पुणे, नाशिक, नागपूर, अमरावती, औरंगाबाद, कोकण भवन, नवी मुंबई.
अधिदान व लेखा अधिकारी, मुंबई/वांद्रे,
निवासी लेखा परीक्षा अधिकारी, मुंबई,
सर्व कोषागार अधिकारी,
सर्व उपकोषागार अधिकारी,
निवड नस्ती, वित्त विभाग-कोषा प्र-५.